

මුදල් කොමිෂන් සභාව

මුදල් කොමිෂන් සභාවේ ප්‍රාථමික ශිල්පීය සේවා ගණයේ විදුලි කාර්මික III ශ්‍රේණිය සඳහා (දෙපාර්තමේන්තු ගත) බඳවා ගැනීම (විවෘත) – 2025

මුදල් කොමිෂන් සභාවේ ප්‍රාථමික ශිල්පීය ගණයේ විදුලි කාර්මික III ශ්‍රේණියේ තනතුරෙහි පවතින පුරප්පාඩු 01ක් සඳහා විවෘත පදනම මත සුදුස්සන් තෝරාගැනීම පිණිස සුදුසුකම් සහිත ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

1. සේවයට බඳවා ගැනීමේ ක්‍රමය :-

මුදල් කොමිෂන් සභාවේ ලේකම් විසින් පත්කරනු ලබන සම්මුඛ පරීක්ෂණ මණ්ඩලයක් මගින් පවත්වනු ලබන වෘත්තීය පරීක්ෂණයක සහ යෝග්‍යතාවය ඇගයීමේ සම්මුඛ පරීක්ෂණයක ලබා දෙන ලකුණු මත තෝරාගනු ලැබේ.

2. සේවයේ නියුක්ත කරවීමේ කොන්දේසි :-

- 2.1. රාජ්‍ය සේවයේ පත්වීම් පාලනය කෙරෙන පොදු කොන්දේසිවලට ද ආයතන සංග්‍රහය හා මුදල් රෙගුලාසි විධිවිධානවලට ද, අංක 2310/29 සහ 2022.12.14 දින දරන අතිවිශේෂ ගැසට් පත්‍රයේ පළ කරන ලද රාජ්‍ය සේවා කොමිෂන් සභාවේ කාර්ය පටිපාටික රීතිවලට ද, 2021.12.16 දිනැතිව රාජ්‍ය සේවා කොමිෂන් සභාව විසින් අනුමත කරන ලද මුදල් කොමිෂන් සභාවේ ප්‍රාථමික ශිල්පීය සේවා ගණයේ විදුලි කාර්මික තනතුර සඳහා වන බඳවා ගැනීමේ පටිපාටියේ නියාමනයන්ට හා කොන්දේසිවලට ද එම පටිපාටියට කර ඇති හෝ මින් මතුවට කෙරෙන්නා වූ සංශෝධනවලට ද යටත්ව තෝරාගනු ලබන අපේක්ෂකයෙකු තනතුරෙහි III ශ්‍රේණිය සඳහා පත් කෙරෙනු ඇත.
- 2.2. මෙම තනතුර ස්ථිර හා විශ්‍රාම වැටුප් සහිතය. එහෙත් නව පත්වීම්ලාභීන් හට පිරිනමනු ලබන විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිමය තීරණයන්ට පත්වීම්ලාභීන් යටත් විය යුතු වේ. වැන්දඹු හා අනන්දරු / වැන්දඹු පුරුෂ හා අනන්දරු විශ්‍රාම වැටුප් අරමුදලට දායක මුදල් ගෙවිය යුතුය.
- 2.3. මෙම තනතුරට පත්වීම් ලබන නිලධාරීන් වසර තුනක (03) පරිවාස කාලයකට යටත්වන අතර, එම වසර තුන (03) ඇතුළත පළමුවැනි කාර්යක්ෂමතා කඩඉම් පරීක්ෂණය සමත් විය යුතුය.
- 2.4. රාජ්‍ය පරිපාලන චක්‍රලේඛ 18/2020 හා ඊට ආනුශංගික චක්‍රලේඛ අනුව අදාළ මට්ටමේ භාෂාව පිළිබඳ ප්‍රවීණතාව ලබා ගත යුතුය.
- 2.5. රාජ්‍ය සේවා කොමිෂන් සභාවේ කාර්ය පටිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද, මුදල් කොමිෂන් සභාවේ අනෙකුත් නියෝගවලට ද මෙම පත්වීම් යටත් වේ.
- 2.6. සුදුසුකම් සම්පූර්ණ කර ඇති අයදුම්කරුවන් පමණක් ඉල්ලුම් කළ යුතුය.

3. වැටුප් පරිමාණය :-

අංක 10/2025 හා 2025.03.25 දිනැති රාජ්‍ය පරිපාලන චක්‍රලේඛයේ උපලේඛන I අනුව ප්‍රාථමික ශිල්පීය ගණයේ PL-3 III ශ්‍රේණියට අදාළ මාසික වැටුප් ප්‍රමාණය

රු. 42,780-10X490-10X540-10X590-12X630 - 66,540/- ක් වේ.

වැටුප් ගෙවනු ලබන්නේ එම චක්‍රලේඛයේ විධිවිධානවලට අනුකූලව එහි උපලේඛන II හි සඳහන් පරිදි වේ.

4. බඳවා ගැනීමේ සුදුසුකම් :-

4.1. අධ්‍යාපන සුදුසුකම් :

අධ්‍යාපන පොදු සහතික පත්‍ර සාමාන්‍ය පෙළ විභාගයේදී දෙවරකට නොවැඩි වාර ගණනකදී යටත් පිරිසෙයින් සම්මාන දෙකක් සහිතව විෂයන් හයක් සමත්ව තිබීම.

සටහන :- විදුලි කාර්මික තනතුරේ කාර්යභාරයට අදාළව ජාතික වෘත්තීය කුසලතාවයන්හි (NVQ) තුන්වන (03) මට්ටම හෝ ඊට ඉහළ මට්ටමක ප්‍රවීණතා සහතිකයක් ලබා ඇති අයදුම්කරුවන් සඳහා අධ්‍යාපන සුදුසුකම් අදාළ නොවේ.

4.2. වෘත්තීය සුදුසුකම් :-

විදුලි කාර්මික තනතුරෙහි කාර්යභාරයට අදාළව තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන කාර්මික / වෘත්තීය පුහුණු ආයතනයකින් නිකුත් කරන ජාතික වෘත්තීය කුසලතාවයන්හි (NVQ) සිව්වැනි (04) මට්ටමට නොඅඩු මට්ටමක ප්‍රවීණතා සහතිකයක් ලබා තිබීම.

4.3. පළපුරුද්ද :-

ක්ෂේත්‍රයේ අදාළ පළපුරුද්ද අතිරේක සුදුසුකමක් සේ සැලකේ.

4.4. වයස් සීමාව :-

අයදුම්පත් භාර ගන්නා අවසන් දිනට වයස අවුරුදු 18 ට නොඅඩු සහ අවුරුදු 45 නොවැඩි විය යුතුය.

4.5. කායික සුදුසුකම් :-

සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත් තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුයි.

4.6. වෙනත් සුදුසුකම් :-

- (අ) ශ්‍රී ලාංකික පුරවැසියෙකු විය යුතුය.
- (ආ) අයදුම්කරු විශිෂ්ට චරිතයකින් යුක්ත විය යුතුය.
- (ඇ) තනතුරට බඳවා ගැනීම සඳහා 4.1 හා 4.2 දක්වා ඇති සියළුම සුදුසුකම් අයදුම්පත් කැඳවීමේ නිවේදනයේ සඳහන් කරනු ලබන දිනට හෝ ඊට පෙර සෑම ආකාරයකින්ම සම්පූර්ණ කර තිබීම අනිවාර්ය වේ.

5. බඳවා ගැනීමේ ක්‍රමය :-

5.1. වෘත්තීය පරීක්ෂණය :

විෂයන්	උපරිම ලකුණු ප්‍රමාණය	සමත් ලකුණු ප්‍රමාණය
1. විදුලි කාර්මික දැනුම	60	40%
2. සාමාන්‍ය දැනුම	40	40%

මුදල් කොමිෂන් සභාවේ ලේකම් විසින් පත්කරනු ලබන පරීක්ෂණ මණ්ඩලයක් විසින් වෘත්තීය පරීක්ෂණය පවත්වනු ලැබේ. වෘත්තීය පරීක්ෂණය සමත්වන අයදුම්කරුවන් පමණක් යෝග්‍යතාවය ඇගයීමේ සම්මුඛ පරීක්ෂණයට කැඳවනු ලැබේ.

5.2. යෝග්‍යතාවය ඇගයීමේ සම්මුඛ පරීක්ෂණය :

ලකුණු ලබාදෙන ප්‍රධාන ශීර්ෂ	උපරිම ලකුණු ප්‍රමාණය
1. අතිරේක අධ්‍යාපන සුදුසුකම්	30
2. පළපුරුද්ද (සහතික මගින් සනාථ කළ යුතුය)	40
3. අතිරේක වෘත්තීය සුදුසුකම්	25
4. සම්මුඛ පරීක්ෂණයේදී දක්වන කුසලතාවය	05
සම්පූර්ණ ලකුණු	100

බඳවා ගැනීම සිදු කරන අවස්ථාවේදී ඉහත වගුවේ දැක්වෙන ලකුණු ලබා දෙන ප්‍රධාන ක්ෂේත්‍ර සඳහා වෙන්කර ඇති උපරිම ලකුණු ප්‍රමාණයන් ඇතුළත යෝග්‍යතා ඇගයීමේ සම්මුඛ පරීක්ෂණය සඳහා විස්තරාත්මක ලකුණු පටිපාටිය අනුමත කිරීම පත්කිරීම් බලධරයා විසින් සිදුකරනු ලබයි.

6. අයදුම් කිරීමේ ක්‍රමය :-

අයදුම් පත්‍රය මේ සමඟ ඇති ආදර්ශ අයදුම් පත්‍රයට අනුකූල විය යුතු අතර සෙ.මි. 22 – 29 ප්‍රමාණයේ A4 කඩදාසිවල සකස් කළ යුතු වේ. අයදුම්පත්‍රය පිරවීමේදී ඉතා සැලකිලිමත්ව නිරවද්‍ය තොරතුරු සැපයිය යුතුය. සෑම ආකාරයකින්ම සම්පූර්ණ නොවන ඉල්ලුම් පත්‍ර දැනුම් දීමකින් තොරව ප්‍රතික්ෂේප කරනු ලැබේ. ඉල්ලුම් පත්‍රය ලැබුණු බව දන්වනු නොලැබේ. සුදුසුකම් පරීක්ෂා කිරීමේදී යම් අපේක්ෂකයෙකු නුසුදුසු බව අනාවරණය වුවහොත් ඕනෑම අවස්ථාවක ඔහුගේ අපේක්ෂකත්වය අවලංගු කිරීමට මුදල් කොමිෂන් සභාවේ ලේකම්ට පුළුවන. අයදුම්කරුවන් විසින් ඉදිරිපත් කරන ලද තොරතුරු ඕනෑම අවස්ථාවක අසත්‍ය බව පෙනී ගියහොත් ඔහු රජයේ සේවයෙන් පහ කිරීමට පිළිවන.

7. අයදුම්පත් යොමු කිරීම :-

7.1. මෙම නිවේදනයේ අවසානයේ ඇති ආදර්ශ ආකෘතියට අනුව පිළියෙළ කරන ලද අයදුම්පත් 2025.07.31 දින හෝ ඊට පෙර ලැබෙන සේ පහත ලිපිනයට ලියාපදිංචි තැපෑලෙන් එවිය යුතුවේ. ලියාපදිංචි තැපෑලෙන් හෝ තැපෑලෙන් නොලැබෙන අයදුම්පත් හා එදිනට පසු එවනු ලබන අයදුම්පත් භාරගනු නොලැබේ.

ලේකම්,
මුදල් කොමිෂන් සභාව,
අංක 03, සරන මාවත,
රාජගිරිය.

7.2. අයදුම්පත් එවන ලිපි කවරයේ වම්පස ඉහළ කෙළවරේ “මුදල් කොමිෂන් සභාවේ විදුලි කාර්මික III ශ්‍රේණියේ තනතුර සඳහා බඳවා ගැනීම (විවෘත)” යන්න පැහැදිලිව සඳහන් කළයුතුය.

7.3. දැනට රාජ්‍ය සේවයේ නියතු නිලධාරීන්ගේ අයදුම්පත්, අපේක්ෂකයා තෝරා ගතහොත් නිදහස් කළ හැකි බවට සහතිකයක් ද සහිතව ආයතන ප්‍රධානියා මගින් ඉදිරිපත් කළ යුතුය.

8. සැලකිය යුතු වෙනත් කරුණු :-

8.1. අපේක්ෂකයන්ගේ අන්‍යාත්‍යාව සනාථ කිරීම සඳහා පුද්ගලයින් ලියාපදිංචි කිරීමේ දෙපාර්තමේන්තුව නිකුත් කරන ලද ජාතික හැදුනුම්පත හෝ වලංගු විදේශ ගමන් බලපත්‍රය සම්මුඛ පරීක්ෂණ මණ්ඩලය වෙත ඉදිරිපත් කළ යුතුය.

8.2. සහතිකපත්වල මුල් පිටපත් ඉල්ලූ විටක දී ඉදිරිපත් කිරීමට අපොහොසත් වන අපේක්ෂකයින්ගේ අයදුම්පත්‍ර ගැන සලකා බලනු නොලැබේ.

8.3. මෙහි සඳහන් නොවන යම් කරුණක් වෙනොත් ඒ සම්බන්ධව රාජ්‍ය සේවා කොමිෂන් සභාව විසින් තීරණය කරනු ඇත. සියලුම අයදුම්කරුවන් මෙම නිවේදනයේ සඳහන් පොදු නීති රීති අනුව කටයුතු කිරීමට බැඳී සිටිනු ඇත.

(මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බලපැවැත්විය යුතු ය.)

2025 ජූලි 01 වැනි දින

මුදල් කොමිෂන් සභා කාර්යාලයේදීය.

ඒ.ටී.එම්.යූ.ඩී.බී. තෙන්නකෝන්

ලේකම්